

सन २०२५-२६ या आर्थिक वर्षात राज्यातील अतिमहत्वाच्या व्यक्तींच्या, हवाई प्रवास व इतर अनुषंगिक खर्चासाठी लेखाशीर्ष २०७० ०१५६ या अंतर्गत “५० इतर खर्च” या उद्दिष्टाखाली हिवाळी अधिवेशनात पुरवणी मागणीद्वारे मंजूर केलेला निधी वितरीत करून खर्च करण्यास मान्यता देण्याबाबत.

महाराष्ट्र शासन
सामान्य प्रशासन विभाग
शासन निर्णय क्र.विचासं-१५२५/प्र.क्र.१३८/विमान-१
हुतात्मा राजगुरु चौक, मादाम कामा रोड
मंत्रालय, मुंबई ४०० ०३२.
दिनांक : २७ जानेवारी, २०२६.

- वाचा :** १) संचालक, विमानचालन संचालनालय, मुंबई यांचे पत्र क्र.डीए/एडीएम/६९८/२०२५, दिनांक २८/१०/२०२५.
- २) शासन परिपत्रक, वित्त विभाग क्र.पूरक-२०२५/प्र.क्र.७१/अर्थ-३, दिनांक २७/१०/२०२५
- ३) शासन परिपत्रक वित्त विभाग, क्र.पूरक-२०२५/प्र.क्र.८४/अर्थ-३, दि.०५/०१/२०२६
- ४) शासन परिपत्रक, सामान्य प्रशासन विभाग क्र.पूरक-२०२५/प्र.क्र.६८/अर्थसं, दिनांक ०७/०१/२०२६.

प्रस्तावना :

राज्यातील अतिमहत्वाच्या व्यक्तींच्या हवाई प्रवास व इतर अनुषंगिक खर्चासाठी मागणी क्र ए-४ लेखाशीर्ष क्र.२०७० ०१५६ (अनिवार्य) मधील “५० इतर खर्च” या उद्दिष्टाअंतर्गत रु.१३७.०० कोटी (रु. एकशे सदतीस कोटी फक्त) इतक्या रक्कमेच्या पुरवणी मागणीच्या प्रस्तावास वित्त विभागाच्या व्यय अग्रक्रम समितीने मान्यता दिली असून, सदर पुरवणी मागणी डिसेंबर, २०२५ च्या हिवाळी अधिवेशनात विधीमंडळात मान्य करण्यात आली आहे. सदर पुरवणी मागणीद्वारे मंजूर करण्यात आलेल्या रु.१३७.०० कोटी इतक्या निधीपैकी रु.१००.०० कोटी (रु.शंभर कोटी फक्त) इतका निधी बीम्स प्रणालीवर वितरीत करण्यास वित्त विभागाने सहमती दर्शविली आहे. त्यानुसार सदर निधी वितरीत करण्याची बाब शासनाच्या विचाराधीन होती.

शासन निर्णय :-

वित्त विभागाने प्रदान केलेल्या सहमतीस अनुसरून, राज्यातील अतिमहत्वाच्या व्यक्तींचे हवाई प्रवास खर्च व इतर तदनुषंगिक खर्च यासाठी लेखाशीर्ष २०७० ०१५६, “५० इतर खर्च” या उद्दिष्टांतर्गत विधानमंडळाच्या हिवाळी अधिवेशनात पुरवणी मागणीद्वारे मंजूर करण्यात आलेल्या रु.१३७.०० कोटी इतक्या निधीपैकी रु.१००.०० कोटी (रु.शंभर कोटी फक्त) इतक्या निधीचे बीम्स प्रणालीवर वितरण करून खर्च करण्यास या शासन निर्णयाद्वारे मान्यता देण्यात येत आहे.

२. या शासन निर्णयान्वये वितरीत करण्यात आलेला निधी कोषागारातून आहरण व वितरण करण्यासाठी उप संचालक, विमानचालन संचालनालय, मुंबई यांना आहरण व संवितरण अधिकारी म्हणून आणि संचालक, विमानचालन संचालनालय, मुंबई यांना नियंत्रक अधिकारी म्हणून घोषित करण्यात येत आहे.

सदर पुरवणी मागणीद्वारे उपलब्ध करून दिलेला निधी सन २०२५-२६ या आर्थिक वर्षात ज्या प्रयोजनासाठी मंजूर करण्यात आला आहे त्याच प्रयोजनासाठी खर्ची पडेल याची दक्षता उपसंचालक, विमानचालन संचालनालय, मुंबई यांनी घ्यावी. तसेच केलेल्या खर्चाचा तपशिल व उपयोगिता प्रमाणपत्र (Utilization Certificate) विहीत मुदतीत शासनास आणि महालेखापाल कार्यालयास सादर करण्याची त्याचप्रमाणे महालेखापालांच्या लेख्यांशी खर्चाचा ताळमेळ घालण्याची जबाबदारी संचालक, विमानचालन संचालनालय, मुंबई यांची राहिल.

३. उपरोक्त निधी “मागणी क्र.ए-४, २०७० इतर प्रशासनिक सेवा (००) (११४) परिवहन साधनांची खरेदी व परिरक्षण (००) (००) (०२) विमानचालन सल्लागार, (२०७००१५६) महाराष्ट्र शासन (अनिवार्य)” या लेखाशीर्षांतर्गत “५०-इतर खर्च” या उद्दिष्टाखाली खर्ची टाकण्यात यावा.

४. सदर शासन निर्णय वित्त विभागाच्या अनौपचारिक संदर्भ क्र.२७/व्यय-४, दि.२१/०१/२०२६ अन्वये प्राप्त झालेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२६०१२७११०७४०१२०७ असा आहे. हे आदेश डिजिटल स्वाक्षरीने करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वर्षा तांडेल)

अवर सचिव, महाराष्ट्र शासन

प्रत,

- १) संचालक/ उप संचालक, विमानचालन संचालनालय, मुंबई.
- २) महालेखापाल (लेखा व अनुज्ञेयता) / (लेखा परिक्षा) महाराष्ट्र राज्य, मुंबई.
- ३) अधिदान व लेखा अधिकारी, मुंबई.
- ४) निवासी लेखा परिक्षा अधिकारी, मुंबई.
- ५) सामान्य प्रशासन विभाग / कार्या.२५, मंत्रालय, मुंबई.
- ६) निवडनस्ती.